



Інфармацыйная культурна-грамадская газета Гарадоччыны

ГАСШІНЕЦ

№ 4 (193) САКАВІК 2015 ГОДА

У ЦЭНТРЫ ЎВАГІ

СПЫНЕНА ПРАДАЖА БІЛЕТАЎ

Беларуская чыгунка спыніла продажы білетаў на цягнік Брэст - Санкт-Пецярбург да Гарадка. З 29 сакавіка адменяецца апошні штодзённый цягнік “Брэст-Санкт-Пецярбург” на якім магчыма было даехаць у Гарадок са сталіцы кожны дзень

У апошнія выхадныя сакавіка яшчэ будзе магчыма даехаць са сталіцы ў Гарадок і вярнуцца назад на цягніку Брэст – С-Пецярбург. Але рэйс ад 28 сакавіка будзе апошнім для гэтага маршрута.

На выхадныя дні праз Гарадок застаецца маршрут цягніка Гародня – Санкт-Пецярбург, які ходзіць ноччу са сталіцы ў 1.12 панядзелка і панядзелках і спыняецца ў Гарадку ў 6.02.

А з 31 сакавіка да нядзелі 5 красавіка ніякі міжнародны цягнік, які рухаецца

ў Расію праз Гарадку тут спыняцца не будзе. З гэтага часу застаецца толькі гарадзенскі цягнік, які рухаецца як казалі вышэй у нядзелю і панядзелак на Гарадок і адпаведна назад.

У гэтай сітуацыі застаецца жыхарам Гарадка і раёна, каб вярнуцца са сталіцы, ехаць на цягніку да Віцебску, а потым дабірацца дадому. Да Віцебска штодзённа ходзяць тры прамых цягніка: Мінск – Віцебск (адпр. 16.47 пр. 20.20), Баранавічы – Віцебск (адпр. 17.19 пр. 21.52), Мінск – Санкт-Пецярбург (адпр.

18.02 пр. 22.03).

З гэтых цягнікоў апошні раней спыняўся і ў Гарадку. Калі б кіраўніцтва Беларускай чыгункі дзейнічала кваліфікавана, то ўжо з канца сакавіка цягнік Мінск-Санкт-Пецярбург спыняўся бы ў Гарадку. Як пры руху ў Расію, так і на зваротным шляху. Толькі было б добра, каб вяртаўся назад ён па руху адмененага берасцейскага цягніка, а не каля двух гадзін ночы, як зараз.

Каб выправіць гэтую прыкру

сітуацыю трэба пісаць лісты найперш да кіраўніцтва Беларускай чыгункі: вул. Леніна, 17, г. Мінск, 220030, Рэспубліка Беларусь або да іншых уладных чыноўнікаў – Міністэрства транспарту, Савета міністраў, адміністрацыі кіраўніка краіны і г.д..

Леанід Гаравы

P.S. Рэдакцыя газеты гатова дапамагчы неабыхавым грамадзянам у напісанні зваротаў да адказных чыноўнікаў. Напішыце на мэйл: 250318@list.ru

ТАКІ СЭРВІС

МЕСЦА ДЛЯ ПАРКОЎКІ НЕ АБСТАЛЯВАЛІ

Гэтай вясной сталі бачны хібы “паркоўкі” каля новага рынку з боку вуліцы Ўзгор’е

З самага пачатку існавання рынку каля аўтавакзала было відавочна, што месцаў для паркоўкі аўтатранспарту пакупнікоў не прыдугледжана. Месцы прыдатныя для паркоўкі з самага ранку займаюць машыны прадпрыемстваў, якія працуюць на рынку. Гэта адбываецца найперш з боку вуліцы Леніскай, каля якой размяшчаецца рынак.

Другім месцам прыдатным

для паркоўкі з’яўляецца частка вуліцы Ўзгор’е каля аўтастанцыі. Але гэтая частка вуліцы для добраўпарадкавання пры адкрыцці рынку не падлягала. Для кіраўніцтва Гарадоцкага райспажыўсаюза і мясцовага райвыканкама пытанне паркоўкі аўтамашын спажаўцоў не з’яўляецца істотным. Таму зараз гэта месца для паркоўкі з боку вуліцы Ўзгор’е нагадвае дрыгву. Засыпаючы

да Дажынак кіламетры вуліц друкам і пакрываючы асфальтам улады не паклапаціліся аб тым, каб зрабіць цвёрдае пакрыццё на ста-двухстах метрах каля рынку.

Спажаўцам на аўтамашынах даводзіцца паркавацца каля вежы бліжэй да аўтастанцыі, але гэта добрая падстава для даішнікаў для пакарання штрафамі аўтааматараў, якія парушаюць правілы паркоўкі. А

частка вуліцы Ўзгор’е напачатку вясны ператворана ў дрыгву, дзе паркавацца ў брудзе небяспечна.

Колькі часу спатрэбіцца ўладам, каб зрабіць цвёрдае пакрыццё каля рынку з боку вуліцы Ўзгор’е пакажа час. Пакуль жа, каб не бачыць праблему і мець з яе дыведэнты, на пачатку вуліцы паставілі знак, які забараняе ўезд.

Л. Антонаў

ЗНАЧНА БОЛЬШ НАВІНАЎ ПРА ГАРАДОК НА HARADOK.INFO

ПАДСОБНАЯ ГАСПАДАРКА

ЗАКАНАДАЎЦА ЧАСОВА “ДАЎ” ЭЛЕКТРЫЧНАСЦЬ...

Напачатку лютага вырашылася пытанне аб забяспячэнні электрычнасцю уладальнікаў гаспадарчых пабудов у мікрараёне вул. Гагарына.

Напрыканцы студзеня мы звярталі ўвагу на праблему з электрычнасцю, якую маюць грамадзяне, якія вядуць падсобную гаспадарку каля сваіх шматкватэрных дамоў. На працягу пяці месяцаў грамадзяне ў цёмны перыяд года працягвалі займацца гаспадаркай у хлявах без стацыянарнага святла. Неаднаразовыя звароты да кіраўніцтва Гарадоцкага РЭС не далі плёну.

Напачатку гэтага года грамадзяне звярнуліся ўжо да кіраўніцтва Дзяржкантроля па Віцебскай вобласці са скаргай на не вырашэнне існуючай праблемы і адсутнасць афіцыйнага адказа на калектывны зварот ад начальніка Гарадоцкай РЭС. Дзяржкантроль накіраваў зварот да кіраўніцтва РУПЭ “Віцебскэнерга” для разгляду скаргі па сутнасці. Праз два тыдні ў апошні дзень студзеня грамадзяне атрымалі адказ з “Віцебскэнерга”, што супрацоўнікі Гарадоцкай РЭС прыцягнуты да адказнасці за парушэнне працы са

зваротамі грамадзян. Адначасова з гэтым паведамлялася, што электрычнасць да пабудов мусяць аднавіць будаўнікі, якія яе сапсавалі або самі грамадзяне.

У гэтай сітуацыі кіраўніцтва РЭС усталявала слупы для аднаўлення электралініі да гаспадарчых пабудов. Пасля ж звароту Тамары Якаўлевай да дэпутата Палаты прадстаўнікоў Уладзіміра Шыцько Гарадоцкі РЭС падаў электрычнасць да хлявоў. Толькі начальнік РЭС Васіль Петрачэнка ў дасланым лісце адзначыў, што гэта зроблена часова.

Але гаспадары, якія займаюцца падсобнай гаспадаркай рады і гэтаму. Бо ў нас часовае звычайна становіцца доўгім. Як той даўгабуд з басейнам або гісторыя з лыжаролернай трасай. І калі пачнецца будаўніцтва лядовай арэны, то мо ўжо не будзе ў жывых і грамадзян, якія жадалі б утрымліваць курэй або парсучкоў у гэтых хлявах.

Леанід Гаравы

КРЫМІНАЛЬНАЯ СПРАВА

ИЗЪЯЛИ 5 КИЛОГРАММ СЕРЕБРЯНЫХ УКРАШЕНИЙ

В Городке у местного предпринимателя изъято более 5,2 килограмма серебра. Специалисты констатировали: на исследование и описание всех драгоценностей понадобится около 5 месяцев сообщила “Беларусь сегодня”.

Незаконно реализуемый товар был выявлен сотрудниками милиции, которые и провели контрольную закупку в одном из коммерческих магазинов райцентра. Покупателям в открытую предлагали здесь большой ассортимент серебряных украшений, что красовались на витрине.

На кольцах, сережках, браслетах и цепочках стоял знак, свидетельствующий, что они сделаны из металла 925 пробы. Продавец позиционировала украшения как итальянские. Вот только обязательно в таких случаях пробирного клейма Республики Беларусь на дорогих безделушках из драгоценного серебра, в том числе и инкрустированного камнями, не было.

Во время обыска по факту незаконной сделки с драгоценными

металлами в магазине было изъято 744 украшения, еще более 250 обнаружены дома у предпринимателя. Прокурор Городокского района Михаил Патеев рассказывает:

– Возбуждено уголовное дело. Его фигуранты – сам предприниматель и продавец принадлежащего ему магазина. Если вина последних будет доказана, дельцам грозит более чем серьезное наказание. Преступление относится к категории тяжких из-за особо крупных размеров незаконной сделки с драгметаллами, а потому максимальные санкции – лишение свободы на срок до 12 лет с конфискацией имущества. Следствию предстоит выяснить также, какими путями-дорогами попадали в Беларусь столь солидные партии драгоценностей.

Елена Бегунова

СПАРТЫЎНАЯ ПАДЗЕЯ

ЛЫЖНЫЕ ГОНКИ В УНИКАЛЬНОМ МЕСТЕ

Около озера Жабенка в Воробьевых горах состоялись республиканские лыжные гонки среди воспитанников ДЮСШ. Здесь 10 марта при 10 градусах тепла завершился второй этап республиканских соревнований среди юных лыжников в возрастной группе 1998-2001 годов.

Городокский район не зря называют полюсом холода, потому что не только у нас самые сильные морозы в Беларуси, но и снег держится дольше всех других регионов страны. Так на карте снежного покрова запада СНГ и Прибалтики снега в Беларуси нет уже больше недели. Но плотный наст ледяного снега сохранился на лыже-роллерной трассе в Воробьевых горах. В отдельных местах хрустит и идет и через трассу, но есть снежное место у озера Жабенка.

И сегодня здесь при температуру 10 градусов тепла сохранился участок

на 1,4 км снежно-ледяного покрова для соревнования лыжников. Юные лыжники со всей страны смогли убедиться наяву в уникальности нашей местности. Соревнования для воспитанников ДЮСШ проводились на протяжении двух дней в двух возрастных группах для юношей и девушек 1998-1999 г.р., 2000-2001 г.р... 9 марта соревнования проводились классическим стилем в спринтерской гонке, а сегодня гонки проводились свободным стилем. Только вместо анонсированного масс-старта гонка проводилась с раздельного старта.

На небольшом кругу на дистанции временами один за одним появлялось больше десятка лыжников. И только тренеры точно ориентировались в гонке своих воспитанников, подбадривая их на подъеме.

В общем это был классический пример выявления лучших юных лыжников в кругу любителей лыжного спорта со всей страны. Пока же в Городке никак не наладят он-лайн информирование участников о ходе лыжных гонок и предпочитают действовать по старым советским меркам.

Леонид Горовой

ДОБРАЎПАРАДКАВАННЕ

ВЯСНА ПАСТАВІЛА "НЯЗДАВАЛЬНЯЮЧА"...

Надыход вясны стварыў праблемы для жыхароў дома №30 па вул. Гагарына, дзе каля першага пад'езда ўтварылася "маленькая вінецця"

Надыход вясны з таяннем снега адкрыў хібы мусіць найперш праекціроўшчыкаў, а потым і будаўнікоў у рамонце прыдваравой тэрыторыі каля дома 30 па вул. Гагарына. На адсутнасць дарогі ад дома 30 да крамы райспажыўсаюза мы пісалі яшчэ восенню. Таянне снега ператварыла пераход да крамы ў выпрабаванне для жыхароў мікрараёна, бо ісці па бруды – не лепшае задавальненне.

Але яшчэ большая праблема

ўзнікла ў жыхароў пад'езда №1, які залівае веснавая вада. Кінутыя дошкі і кавалкі цэгля дазваляюць жыхарам "праплыць" у пад'езд. Добра, што ў гэтым годзе не шмат снегу і ён за тыдзень сыйдзе. Ды і вясенні мароз падсушыць дарогу ля пад'езда, то ў яго будзе прайсцей прабірацца.

Шакуе жыхароў і штучная кішэнь у праездзе каля дома, якая з восені да вясны заліта вадой, бо асфальт пакладзены пад нахілам. Жыхарам з часам

вясенняга павадка давалося разбіваць бетонны бардзюр, каб спусціць ваду.

І гэта не ўсе прыклады кепскай працы будаўнікоў і праекціроўшчыкаў ля дома №30 па вул. Гагарына. Між тым, яшчэ прызначы добраўпарадкавання тэрыторыі жыхары казалі пра гэтыя і іншыя хібы высокім віцебскім чыноўнікам, але чулі ў адказ: "Мы не павінны пра ўсіх вас думаць..."

І гэта правільна?

Леанід Гаравы

АДМІНІСТРАТЫЎНАЯ СПРАВА

ЗБІРАЮЦЦА СУДЗІЦЬ ЗА АБРАЗУ ЧЫНОЎНІКА

Гарадоцкі актывіст Леанід Аўтухоў параўнаў чыноўніка з "тэарыстам у Луганску і Данецку". Запіс з такімі словамі ён пакінуў у кнізе скаргаў Гарадоцкага райвыканкаму, абураны паводзінамі начальніка ўпраўлення па працы, занятасці і сацыяльнай абароне Пятра Прасолава.

Чыноўнік напісаў заяву ў міліцыю. 12 сакавіка ў сябра Партыі БНФ Леаніда Аўтухова ўзялі тлумачэнні. Паводле ягоных слоў, справу рыхтуюць для перадачы ў суд.

"Участковы інспектар Уладзімер Касноў паведаміў мне, што начальнік ўпраўлення па працы, занятасці і сацыяльнай абароне напісаў скаргу пра абразу. Міліцыя распачала адміністрацыйную справу па артыкул 9.3 "Абразы, свядомае прыніжэнне гонару і годнасці, выказанае ў непрыстойнай форме". Але я не лічу, што тут мела месца нейкая непрыстойнасць, наўмыснасць або знявага. Кніга скаргаў для таго і існуе, каб вышэйшае начальства рэагавала на тое, што там выкладзена. А я напісаў, што 13 лютага, калі я прыйшоў у цэнтр занятасці, Пётр

Прасолаў паводзіў сябе груба, "як тэарысты ў Луганску і Данецку". На мой погляд, мела месца і парушэнне заканадаўства: мяне незаконным чынам знялі з уліку па беспрацоўі. Падчас разбіральніцтва па гэтым пытанні і здарыўся інцыдэнт. Па гэтых фактах я яшчэ месяц таму падаў скаргу ў пракуратуру," – распавёў Леанід Аўтухоў.

Актывіст не выключае, што пададзеная ў міліцыю скарга за абразу – гэта помста раённага кіраўніка ўпраўлення. Бо пракуратура праводзіць праверку працы ўстановаў. Леанід Аўтухоў паведаміў пракурору, што цэнтр занятасці прапануе беспрацоўным вакансіі, якіх насамрэч не існуе. І таму непасрэдна на прадпрыемствах у працаўладкаванні або

адмаўляюць, або прапануюць іншую працу. Якая, прыкладам, не адпавядае кваліфікацыі, ці працаваць трэба за дужа нізкі заробак.

Спадар Аўтухоў быў вымушаны некалькі разоў адмовіцца ад прапанаванай працы, бо з цэнтра занятасці яго накіроўвалі на адну пасаду, а на месцы прапаноўвалі зусім іншую. Пасля трох такіх няўдалых спробаў з цэнтра занятасці яму паведамілі, што ён парушыў правілы, і цяпер яго здымаюць з уліку па беспрацоўі. Атрыманае ім пісьмовае папярэджанне пра зняццё з уліку датавалася 23-м студзеня, але ў ім гаварылася, што з уліку Леаніда Аўтухова знялі яшчэ 14 студзеня. Каб удакладніць даты, а галоўнае, выказаць сваю нязгоду, 13 лютага ён прыйшоў у цэнтр занятасці, як рабіў гэта

штомесяц.

"Гэты дзень быў прызначаны падчас майго мінулага візіту. Пакуль мы высвятлялі з супрацоўніцай цэнтра, на якой падставе мяне знялі, у нашу размову ўмяшаўся Пётр Прасолаў. Ён паводзіў сябе груба, крычаў, і я вырашыў зрабіць запіс пра гэта ў кнізе скаргаў. Гэта маё законнае права – скардзіцца. І я хацеў, каб на грубыя паводзіны чыноўніка была адпаведная рэакцыя ягонага кіраўніцтва – каб яму патлумачылі, што так рабіць недапушчальна," – гаворыць Леанід Аўтухоў.

Калі суд прызнае параўнанне з "тэарыстам у Луганску і Данецку" наўмыснай знявагай, Леанід Аўтухоў можа быць аштрафаваны на суму да 20 базавых велічынь.

Паводле <http://spring96.org/be/news/76153>

БРЭЙН-РЫНГ

У ФІНАЛ НЕ ПАТРАПІЛІ

Гарадок перамог Лагойск, але саступіў MODUM. 1 сакавіка адбылася трансляцыя чарговай гульні "Брэйн-рынг" канала АНТ ў якой прымала ўдзел каманда інтэлектуалаў з Гарадка на чале з капітанам Анатолям Войлакавым

У першым матчы каманда Гарадка перамагла каманду Лагойска. У другім матчы MODUM яшчэ больш перамагла перамог Валожен. У фінальнай гульні Гарадок адразу выходзіў наперад, але не здолеў давесці гульні да перамогі – атрымаць пяць ачкоў.

Дэбютнае выступленне каманды Гарадка ў складзе

Анатоля Войлакава, Андрэя Кушніра, Алега Ладохіна, Яўгена Лукашова, Гардзея Шпунцікава, прадстаўніка Віцебска Аляксея Гегеля магчыма лічыць паспяховым, бо дасягнута перамога над камандай з райцэнтра і была годная гульні з больш дасведчанай камандай MODUM.

Л. Антонаў

ПРАДПРЫМАЛЬНІЦТВА

РЫНАК АМАЛЬ НАПАЛОВУ АПУСЦЕЎ

3 пачатку сакавіка значная колькасць прадпрымальнікаў прыпыніла працу на рынку Гарадоцкага райспажыўсаюза.

1 сакавіка павінна была стаць днём з якога не магчыма гандляваць без наяўнасці сартыфікатаў адпаведна тэхнічнага рэгламенту Еўраазійскага саюза. Гэта датычылася і астачы тавараў, якую задэкларавалі ў падатковых інспекцыях гандляры яшчэ ў ліпені мінулага году. На гэтабы ўнакіраваны ўказ кіраўніка краіны, які абавязваў з 1 сакавіка гандляваць толькі па сартыфікатах.

Але салідарныя дзеянні прыватных прадпрымальнікаў прымусілі ўлады адмяніць дзеянне указа без яго выкарыстання. Рэалізацыя тавараў новым указам падоўжына да 1 чэрвеня. Пры нізкай пакупніцкай здольнасці насельніцтва толькі ў аднаго з гарадоцкіх прадпрымальнікаў

застаецца тавараў на суму амаль 150 мільёнаў. І прадаць гэтыя тавары даволі праблематычна.

Таксама для прыватнікаў рашэннем Віцебскага аблсавета павялічаны адзіны падатак з 1 сакавіка. Так гандляры, якія гандлююць адзеннем і абуткам за месяц павінны заплаціць ужо 880 тысяч замест ранейшых 560. З адкрыццём новага рынку для прыватнікаў вырасла і арэндная плата Гарадоцкаму райспажыўсаюзу амаль да 2 100 тысяч рублёў. Усё гэта разам з невызначанасцю умоў працы прымусіла амаль палову гарадоцкіх прадпрымальнікаў спыніць працу, як і прыватнікам у Мінску, Віцебску і іншых гарадах.

Ці надоўга будзе паўпусты рынак у Гарадку пакажа час.

Л. Антонаў

Аб'ява

Аператыўная інфармацыя аб падзеях гарадоччыны, рэгіёна і больш, чым у газеце, зараз па-беларуску і па-расейску з'яўляецца на новым Інтэрнэт рэсурсе: <http://haradok.info>

Наша газета "Гасцінец" пачала размешчаць на партале <http://haradok.info> ў раздзеле "Газета "Гасцінец", дзе ствараецца архіў за мінулыя гады.

Каб атрымліваць кожны нумар газеты «Гасцінец» паведаміце рэдакцыі аб гэтым – і вы яго атрымаеце. Калі ўжо не жадаеце атрымліваць выданне, то патэлефануйце у рэдакцыю.

АДЗІНАЯ ВАЛЮТА

МУХІ АСОБНА — 2

Пуцін не кідае надзеі на эканамічную экспансію постсавецкай прасторы. Створаны нядаўна ЕАЭС надаў імпульс расійскаму прэзідэнту па пашырэнні ўплыву на сябраў ЕАЭС, Мытнага саюза і яшчэ шматлікіх агульных арганізацый. Але новага ён не прыдумаў.

Пуцін вярнуўся да старой ідэі агульнай валюты. Яшчэ пры абмеркаванні стварэння самога ЕАЭС у мінулым годзе эксперты і палітыкі ставілі пад сумнеў з'яўленне такой грашовай адзінкі. Казалася пра тое, што яна можа з'явіцца не раней за 2025 год.

Аднак расійскі кіраўнік спяшаецца, і на тыдні ён даручыў свайму Цэнтрабанку і ўраду прапрацаваць мэтазгоднасць стварэння валютнага саюза ў рамках ЕАЭС. «Банку Расіі сумесна з урадам РФ ва ўзаемадзеянні з цэнтральнымі (нацыянальнымі) банкамі дзяржаў-сябраў Еўразійскага эканамічнага саюза вызначыць далейшыя напрамкі інтэграцыі ў валютнай і фінансавай сферах у рамках ЕАЭС з прапрацоўкай мэтазгоднасці і магчымасці стварэння ў перспектыве валютнага саюза», — гаворыцца ў даручэнні Пуціна.

Адрапартаваць пра выкананне даручэння кіраўнік урада Расіі Дзмітрый Мядзведзеў і кіраўнік ЦБ РФ Эльвіра Набіуліна павінны да 1 верасня 2015 года.

Такая паспешлівасць расійскага прэзідэнта відавочна збянтэжыла ягоных калегаў у Казахстане і Беларусі. Намер утварыць валютны саюз у рамках ЕАЭС прысутнічаў у праекце дэкларацыі аб еўразійскай эканамічнай інтэграцыі з паметкай «прапанова расійскага боку, казахстанскі бок супраць». У канчатковым тэксце дэкларацыі,

падпісаным прэзідэнтамі трох краін 18 лістапада 2011 года, паказваецца толькі «паглыбленне супрацоўніцтва ў валютнай сферы».

Падчас прэс-канферэнцыі пасля падпісання дэкларацыі Назарбаеў растлумачыў, што гаворка ідзе аб пашырэнні выкарыстання нацыянальных валют ва ўзаемным гандлі трох краін з магчымым у перспектыве «выхадам на нейкую адзінку ў сэнсе валюты», пры гэтым пазначыўшы, што ні адна валюта краін-удзельніц ЕАЭС не падыходзіць на гэтую ролю.

Што да пазіцыі па гэтым пытанні Аляксандра Рыгораўчэ, то 29 студзеня падчас вялікай прэс-канферэнцыі ён казаў, што пытанне адзінай валюты ў межах ЕАЭС «у парадку дня не стаіць». Наш кіраўнік растлумачыў, што для разгляду «адзінавалютнага» пытання трэба спачатку вырашыць увесь комплекс эканамічных пытанняў, у тым ліку і тых, якія ў межах стварэння ЕАЭС былі адкладзеныя да 2025 года. Вось калі з імі разбярэмся — можна і пра алтын падумаць.

«Але не думаю, што гэта будзе заўтра і пры маім прэзідэнцкім жыцці», — дадаў Лукашэнка. Улічваючы, якім чынам працягваецца прэзідэнцкае жыццё Аляксандра Рыгораўчэ, то гэтая фраза фактычна азначае — ніколі.

Па меркаванні эканамістаў, пытанне пра адзіную валюту ў межах ЕАЭС, які працуе

ўсяго два з паловай месяцы, сапраўды недарэчнае. Нават у варунках значна больш абкатанага Мытнага саюза адзіная валюта ёсць праблемай.

Эканаміст Сяргей Чалы зазначае: пакуль не выкананы ніводзін з шэрагу крытэраў, якіх павінна дасягнуць інтэграцыйнае аб'яднанне, каб у ім можна было ўводзіць агульную валюту. Найперш неабходна, каб паміж краінамі, якія ўтвараюць валютны саюз, былі вялікія аб'ёмы гандлю. Зараз ж нават у межах Мытнага саюза доля ўнутранага гандлю паміж «саюзнікамі» не тое што не расце, а нават скарачаецца. З «трэцімі краінамі» мы гандлюем больш, чым з «саюзнікамі». Таксама добра было б, каб у краін, якія ствараюць валютны саюз, былі

сінхранізаваны бізнэс-цыклы, то бок спады і ўздымы эканомікі. Гэтага амаль немагчыма дамагчыся, калі Казахстан і Расія — сыравінныя, а эканоміка Беларусі — цалкам перапрацоўчая. І апошні пункт самы важны: адзіны Цэнтрабанк і адзіная грашова-кредытная палітыка.

Нагадаем, што яшчэ ў 2002 годзе ішлі размовы пра адзіную

валюту Беларусі і Расіі. Расія настойвала, каб Цэнтрабанк быў адзін, і ён быў бы ў Маскве. З гэтым катэгарычна не пагаджаўся Аляксандр Рыгораўчэ. Па ягоным меркаванні, эмісійны цэнтраў павінна было быць два — у Маскве і Мінску. То бок, каб Мінск таксама мог бы друкаваць грошы Саюзнай дзяржавы. На гэта Масква пагадзіцца не магла катэгарычна — бескантрольны друк грошай у Мінску мог абрынуць усю расійскую эканоміку.

Менавіта ў гэтым заграз праект Канстытуцыйнага акту Саюзнай дзяржавы. Менавіта з-за гэтага тады раз'юшыўся Уладзімір Уладзіміравіч. Менавіта тады ён параіў Аляксандру Рыгораўчэ падумаць, чаго ён хоча: інтэграцыі ў Расію, альбо

нечага іншага? Ён нагадаў, што эканоміка Беларусі — гэта 3% ад эканомікі Расіі, і зазначыў, што нельга спрабаваць аднавіць СССР за кошт эканамічных інтарэсаў Расіі. І тады ж прамовіў вядомую сваю крылатую фразу: «Мухі асобна — катлеты асобна».

Зараз Пуцін, не параіўшыся з калегамі, пачаў новую фазу ўводу «адзінай валюты». І зараз жа Лукашэнка з Назарбаевым могуць прыгадаць яму ягоныя ж словы пра мух і катлет. Маўляў, пакуль не будучы канчаткова знятыя абмежаванні ў гандлі, пакуль нафта ў Расіі і Беларусі не будзе каштаваць аднолькава — выбачайце, якая можа быць адзіная валюта? Мухі асобна — катлеты асобна.

Сяргей Пульша
«Новы час»



БЕЛАРУСЬ — ЗША

КОШТ АЎТАРЫТАРНАЙ СТАБІЛЬНАСЦІ

Дзяржаўны дэпартамент ЗША адмяніў санкцыі ў дачыненні да «Беларуснафты», якія дзейнічалі ад 29 сакавіка 2011 года. Чаму гэта адбылося? Ці пойдзе на адмену санкцый ЕС? Пра гэта разважае палітолаг Валерый Карбалевіч.

Рашэнне пра адмену санкцый да «Беларуснафты» за подпісам памочніка дзяржсакратара ЗША ў пытаннях эканомікі і бізнэсу Курта Тонга апублікаванае ў Федэральным рэгістры.

Як адзначаецца ў дакуменце, дзяржаўны сакратар ЗША прыняў рашэнне зняць санкцыі, накладзеныя ў адпаведнасці з Актам аб санкцыях у дачыненні да Ірана ад 1996 года, з рэспубліканскага ўнітарнага прадпрыемства «Беларуснафта» ў звязку з тым, што кампанія больш не займаецца дзейнасцю, якая падпадае пад санкцыйныя абмежаванні, а таксама атрыманы гарантыі, што яна не будзе займацца падобнай дзейнасцю ў будучыні. Такім чынам, адзначаецца ў паведамленні, некаторыя санкцыі, уведзеныя датычна «Беларуснафты» 29 сакавіка 2011 года, больш не дзейнічаюць.

Што ў больш шырокім сэнсе адзначае гэты крок з боку

ЗША?

Надумку палітолага Валерыя Карбалевіча, пэўным чынам на такое рашэнне паўплывала і атмасфера нармалізацыі адносінаў паміж Захадам і Беларуссю.

— Па-першае, гэтая атмасфера, якую зафіксаваў пры канцы лютага высокапастаўлены прадстаўнік Дзярждэпартаменту ЗША Эрык Рубен, які ўпершыню сустрэўся з Лукашэнкам. Рубен заявіў, што цяпер адносіны ЗША з Беларуссю будуць развівацца паралельна з патрабаваннямі ЗША датычна правоў чалавека. Калі раней адно з другім жорстка ўвязвалася, ставілася ўмова, што калі ўмовы з правамі чалавека не палепшацца, тады не будзе паляпшэння стасункаў у іншых глінах, то цяпер такой увязкі няма.

Другі чыннік — гэта тлумачэнне Дзярждэпа, што цяпер няма супрацоўніцтва беларускіх кампаніяў з іранскімі — тымі, адносна якіх

была ўведзена забарона. Гэта лагічна, таму што ўзровень дачыненняў Беларусі з Іранам зменшыўся пасля сыходу са сваёй пасады прэзідэнта Махмуда Ахмадзінежада. І, нарэшце, трэцяя прычына — гэта размарожванне адносінаў паміж ЗША і Іранам, што выклікала змякчэнне ці адмову некаторых санкцыяў з боку Злучаных Штатаў адносна Тэгерана.

— Але ж санкцыі супраць афіцыйнага Мінска ўводзіў і Еўрасаюз. Як быць з імі? Ці не стане прыклад ЗША штуршком і для ЕС, каб пачаць адмену санкцыяў у дачыненні да Беларусі?

— Зараз цяжка даваць прагнозы. Там цяпер ідзе дыскусія, і, як мне падаецца, прадстаўнік міністэрства замежных спраў Латвіі заявіў, што гэтыя санкцыі будуць адмененыя ў першым паўгоддзі. Дыскусія ідзе, і гэта таксама вельмі важны паказнік таго, што нешта мяняецца.

— Чым жа абумоўлена змена стаўлення ЗША і

Еўропы да афіцыйнага Мінска? Хіба становішча тут істотна палепшала?

— Унутры Беларусі сітуацыя ніяк не змянілася. Хутчэй наадварот — шрубы заціскаюцца. Але ж змянілася геапалітычная сітуацыя ў рэгіёне. Украінскі крызіс паўплываў на тое, што геапалітыка выйшла на першы план, а праблема каштоўнасцяў — правоў чалавека і дэмакратыі — адышла ў бок. На гэтым тле стаўленне да Беларусі мяняецца, больш цэніцца беларуская стабільнасць, высвятляецца, што дэмакратызацыя часта вядзе да дэстабілізацыі. Гэта назіраецца і на прыкладзе Украіны, і тых краінаў, якія перажылі «арабскую вясну».

Гэта трывожыць Запад, таму стабільнасць, нават аўтарытарная, стала цаніцца больш, чым раней. Да таго ж, параўнальна з Пуціным Лукашэнка ўжо не самы горшы дыктатар. І стаўленне Беларусі да ўкраінскага

крызісу, спроба захаваць нейтралітэт у гэтым канфлікце таксама ацэньваецца Захадам станоўча. Вось усе гэтыя чыннікі і вядуць да таго, што адбываецца працэс, як сказала Майра Мора (пасол ЕС у Беларусі. — заўвага Г. К.), да нармалізацыі. Я б назваў гэты працэс размарожваннем адносінаў.

Нагадаем, санкцыі ў адносінах да «Беларуснафты» былі накладзены Дзярждэпартаментам ЗША ў сакавіку 2011 года з прычыны кантракта беларускага прадпрыемства з іранскай кампаніяй Naftiran Intertrade. У тым годзе ВА «Беларуснафта» заключыла кантракт з Naftiran Intertrade Company на 500 мільёнаў долараў ЗША для распрацоўкі нафтавага радовішча Джойфер. Закон ад 1996 года прадугледжвае накладанне санкцыяў на кампаніі, якія інвестуюць у Ірак больш за 20 мільёнаў долараў.

Генадзь Кеснер
«Новы час»

ПЛАНЫ ўЛАДАЎ

ОПЯТЬ ШОК БЕЗ ТЕРАПИИ

Правительство приняло программу деятельности на 2015 год. Эксперты не находят в ней конкретики и называют планы «шоком без терапии».

Новые планы правительства

Программа деятельности правительства утверждена постановлением Советам министров № 100 от 18 февраля 2015 года. Документ состоит из семи глав и охватывает все направления работы правительства: от макроэкономической политики до охраны окружающей среды. Главной целью деятельности правительства на 2015 год определено «обеспечение макроэкономической и социальной стабильности в условиях нарастания внешних вызовов и угроз, качественное завершение текущей пятилетки и создание условий для динамичного экономического развития Беларуси в 2016-2020 годах и долгосрочной перспективе».

В числе важнейших задач — проведение эффективной макроэкономической и денежно-кредитной политики, действенная антиинфляционная политика, развитие конкуренции, малого и среднего предпринимательства, наращивание и диверсификация экспорта и прочее.

В программе указаны сценарии развития экономики страны на текущий год в зависимости от цены на нефть и динамики курса российского рубля. В качестве базового принят сценарий, который предполагает среднегодовую цену нефти на мировых рынках в 50

долларов за баррель, среднегодовой курс российского рубля — 61,5 рубля за доллар.

Как отмечает пресс-служба Совета министров, мероприятия программы носят характер прямого действия и не требуют разработки дополнительных планов по их реализации на уровне правительства.

Пожарная программа без конкретики

Эксперты критикуют принятую правительством программу за отсутствие конкретики.

«Она практически не содержит никаких цифровых отсылок, количественных и качественных показателей, по выполнению которых можно было бы судить об эффективности правительства в 2015 году», — говорит руководитель научного исследовательского центра Мизеса Ярослав Романчук.

По его мнению, программа, в которой нет даже количественного ориентира по инфляции на 2015 год, является «очень слабой», а возможное достижение к 2020 году темпов роста цен ниже 10% в год указывает на «хроническую слабость документа».

Экономист удивлен тем фактом, что в программу включены отдельные предприятия, для которых в сложные для белорусской экономики времена

предусмотрена государственная поддержка. Речь, к примеру, идет об ОАО «Лакокраска» и ОАО «Завод горного воска».

«За 20 лет они не стали устойчивыми и продолжают тянуть деньги из бюджета, а власти ничего другого не придумали, как предоставлять им льготы. Это является форменным безобразием», — считает Ярослав Романчук.

Действия по развитию малого и среднего бизнеса, прописанные в документе, он считает декларативными.

«Ничего нет ни про аренду, ни про налоговую нагрузку, ни про права собственности и так далее. Никакой конкретики, но от слов халва слаще во рту не становится», — отмечает руководитель научного исследовательского центра Мизеса.

В целом он считает, что принятая программа предназначена, скорее, для пожарного, ситуативного реагирования, а не для серьезной работы по восстановлению стабильности белорусской экономики.

«Документ — формальный, поверхностный, неконкретный. У меня такое ощущение, что план делали на коленке», — говорит экономист.

Шок без терапии

Научный сотрудник Белорусского экономического исследовательско-

образовательного центра (BEROC) Дмитрий Крук характеризует принятую программу как готовность правительства пойти на ограничение роста для недопущения новых финансовых потрясений.

При этом, по его словам, ограничительные меры не предполагают последующих или одновременных институциональных изменений.

«Они, скорее, постулируются как временные, вынужденные меры. Впоследствии подразумевается возможный возврат к ним. В 2011 году экс-глава Национального банка Станислав Богданкевич охарактеризовал обнародованный правительством антикризисный план как шок без терапии. В какой-то мере эта аналогия применима и здесь», — считает экономист.

Дмитрий Крук видит смысл в шоковых, ограничительных действиях в случае, когда сегодняшние показатели приносятся в жертву будущему росту, но такого на основе принятой программы не просматривается.

«Вполне вероятно, что будет более долгосрочная стратегия, где более подробно будут обсуждаться институциональные реформы, но из этого документа я таких не вижу», — отмечает эксперт.

Александр Ярошевич

ЭКНАМІЧНЫ РОСТ

ЧАТЫРЫ ПРЫНЦЫПЫ ПРЫВАТЫЗАЦЫІ

4 сакавіка ў офісе Руху “За Свабоду” адбылося абмеркаванне магчымых агульных падыходаў да прыватызацыі апазіцыйных сіл у межах супрацоўніцтва “Паглыблены дыялог”.

Дыскусіі папярэднічаў выступ вядомага эканаміста Сяргей Чалага. Ён адзначыў, што сёння мы хутчэй назіраем працэс рэпрыватызацыі, калі дзяржава вяртае сабе ў рукі часткова прыватызаваныя раней прадпрыемствы.

На думку эксперта, цяперашні крызіс вымагае пэўных захадаў — у тым ліку датычна буйных дзяржаўных прадпрыемстваў, з дапамогай прыватызацыі якіх можа быць забяспечаны эканамічны рост. Цяпер жа яны пераважна працуюць неэфектыўна, і пры гэтым на іх

робяцца вялікія фінансавыя ўліванні дзеля перадухвалення беспрацоўя і сацыяльнай нпружанасці. Насамрэч, па сутнасці, заробкі на стратных прадпрыемстваў выглядаюць як дапамога па схаваным беспрацоўі.

Аднак перад правядзеннем прыватызацыі перадусім неабходна выявіць дзяржаўныя прадпрыемствы-зомбі альбо жывыя, што можна зрабіць, скарачаючы субсідаванне. Прычымчасу не так шмат, бо шэраг прадпрыемстваў могуць стаць нерэфармавальнымі.

Намесніца старшыні Руху “За Свабоду” Галіна Скараход па выніках дыскусіі

прадстаўнікоў апазіцыі распавяла Рух.by, што агульная мэта прыватызацыі — гэта падвышэнне эфектыўнасці эканомікі, і з гэтым усе пагадзіліся:

“Удзельнікі абмеркавання таксама падтрымалі чатыры прынцыпы прыватызацыі, — дадала яна. — Праца прыватызацыі павінна рэгулявацца законам. Прыватызацыя павінна быць празрыстай, у ёй не павінна быць карупцыйных схемаў. І нарэшце, патрэбныя рэальная ацэнка аб’ектаў прыватызацыі і адкрытая канкурэнцыя сярод пакупнікоў”.

Галіна Скараход патлумачыла, што

прадстаўнікі апазіцыі дамовіліся, што ў выпрацоўцы агульнага дакументу вырашылі выкарыстаць новыя падыходы: будучы выкладзеныя ўсе выказаныя пазіцыі, першымі будуць ісці прынцыпы, якія падтрымалі ўсе, затым капрамісныя рашэнні, а апошнімі — тыя, па якіх дамовіцца не атрымаецца.

Удзельнікі “Паглыбленага дыялогу” цяпер узялі паўзу для працы з дакументам, дадала намесніца старшыні Руху “За Свабоду”, наступная сустрэча пройдзе ў другой палове сакавіка.

Рух.by

ПЕРАДАВЫ ГАНДАЛЬ

«ЕЎРАОПТ» СТАВІЦЬ ЗАДАЧУ ВЫРАТАВАЦЬ ПАКУПНІКОЎ

Кампанія «Еўрагандаль» падвяла вынікі 2014 года і распавяла аб планах на перспектыву. Буйны беларускі рытэйлер мае намер фарсіраваць магчымы «эканамічны шок» пакупнікоў ад крызісу за кошт самых нізкіх коштаў.

На канец 2014 раздробная сетка кампаніі «Еўрагандаль» налічвала 300 гандлёвых аб’ектаў па ўсёй краіне агульнай плошчай звыш 528 тыс. кв.м.

Колькасць супрацоўнікаў з улікам даччыных кампаній склала 31297 чалавек. «Еўрагандаль» з’яўляецца самым буйным працадаўцам у Беларусі.

Гандлёвыя плошчы сеткі выраслі на 65% - з 130,2 тыс. кв.м. у 2013 годзе да 214,7 тыс. кв.м. ў 2014 годзе.

Колькасць чэкаў ў 2014 годзе ў параўнанні з 2013 годам вырасла на 43% і склала больш за 200 млн.

Па папярэдніх дадзеных, выручка кампанія па міжнародным стандартам фінансавай справаздачнасці (МСФС, без ПДВ) у 2014 вырасла на 35% да 2,26 млрд. даляраў. Валавы прыбытак у адпаведнасці з МСФС павялічылася на 43% да 527 млн. даляраў.

«Для нашай кампаніі адной з стратэгічных задач на 2015 год з’яўляецца

якаснае ўдасканаленне гандлёвай сеткі «Еўраопт»: праца з пакупнікамі, правядзенне маркетынговых акцый, тэхналагічнае пераснашчэнне раней пабудаваных гандлёвых аб’ектаў, удасканаленне дзейнасці участкаў ўласнай вытворчасці, павышэнне якасці прадукцыі і агульнага ўзроўню гандлёвых паслуг», — адзначыў старшыня савета дырэктараў ТАА «Еўрагандаль» Андрэй Зубкоў.

Ва ўмовах складанай эканамічнай сітуацыі ў краіне і на валютным рынку, зніжэння дзелавой і пакупніцкай актыўнасці кампанія «Еўрагандаль» мае намер канкураваць за кошт даступных цэн.

«Стратэгія кампаніі мяркуе самыя нізкія цэны на рынку, тым самым у выпадку наступу «эканамічнага шоку» насельніцтва будзе імкнуцца да скарачэння выдаткаў. У адзенайсітуацыі крамы «Еўраопт» будуць найбольш

прывабнымі для насельніцтва», — адзначаюць у кампаніі.

Цяпер «Еўрагандаль» пільней прыглядаецца да расійскага рынку. Як кажа намеснік генеральнага дырэктара па інвестыцыях «Еўрагандаль» Андрэй Мацявін, разам з літоўскім рынкам гэты рынак уяўляе пэўную цікавасць, дзе «ёсць магчымасць эфектыўна канкураваць на гэтым досыць канкурэнтным рынку».

«Казаць аб стратэгіі і планах па актыўнага нарошчвання крамаў пакуль рана. У кантэксце IPO (першаснае публічнае размяшчэнне акцый. — Naviny.by) мы пакуль не ўпэўнены, ці з’яўляецца актыў у Расіі для нас плюсам ці не», — падкрэслівае топ-менеджэр «Еўрагандаль».

На канец 2014 года ў Расеі сетка крам «Еўрагандаль» налічвала 26 гандлёвых аб’ектаў. Аналагічная колькасць крам пад гандлёвай маркай Fresh market

працавала ў Літве.

Па некаторых аперацыйных паказчыках «Еўраопт» апыраджае расійскія рознічныя сеткі. Так, сярэдні чэк у супермаркетах «Еўраопт» складае 12,2 даляра. У супермаркетах расійскіх рытэйлераў «Магніт» і X5 Retail Group гэты паказчык роўны адпаведна 10,9 і 11,4 даляра. У гіпермаркетах «Еўраопта» сярэдні чэк складае 29,3 даляра, «Магніта» — 15,3 даляра, X5 Retail Group — 16,7 даляра.

«Еўраопт» апыраджае расійскіх рытэйлераў таксама па продажах з 1 кв.м гандлёвай плошчы. Так, у супермаркетах сеткі гэты паказчык роўны 16 тыс. даляраў, у «Магніта» — 9,7 тыс. даляраў, у X5 Retail Group — 7,5 тыс. даляраў.

За апошнія пяць гадоў у будаўніцтва і мадэрнізацыю гандлёвых аб’ектаў сеткі «Еўраопт» было інвесціравана больш за 900 млн. Даляраў.

Аляксандр Ярашэвіч